



Fiskimálaráðið

Fulltrúi til Fiskimálaráðið

Í sambandi við at ein av fulltrúum okkara fer í farloyvi í eitt ár, verður søkt eftir einum avloysara fyri fulltrúa á Fiskivinnustovni. Fiskivinnustovan er skipað sum deild í Fiskimálaráðnum.

Arbeiðsøki

Fulltrúin skal saman við leiðslu og fulltrúum í Fiskimálaráðnum serliga arbeiða við fiskiveiðu-samráðing-um og øðrum millumtjóða samstarvi. Fulltrúin skal hava um hendi viðurskifti hjá føroyskum skipum í fremmandum sjógvi og viðurskifti hjá fremmandum skipum í føroyskum sjógvi. Hvalamál og millumlanda viðurskifti í sambandi við vinnuligan laksafiskiskap verða eisini arbeiðsøki hjá fulltrúanum.

Arbeitt verður við bygnaðarbroytingum í Fiskimálaráðnum, so møguligar tillagingar í virkisøkinum kunnu verða gjørdar.

Førleikakrøv

Umsøklarar skulu hava viðkomandi útbúgving frá hægri lærustovni sum t.d. fiskivinnufrøði, lögfrøði ella útbúgving við denti á millumtjóða viðurskifti. Harumframt skulu umsøklarar hava góðan kunnleika til føroyskt og enskt mál. Grundleggjandi royndir innan eitt ella fleiri av virkisøkjunum verða roknað sum ein fyrimunur.

Umsøklarar eiga at vera samstarvsfúsir, at vera til reiðar at royna nýggjar avbjóðingar, at kunna virka til lítar og á ein tryggan hátt í einum umhvørvi, har mál til tíðir hava nógv skund.

Setanarviðurskifti

Setanarøkið er Fiskimálaráðið og stovnar undir tí, umframt onnur stjórnarráð og lögmannsskrivstovan.

Setanartreytir og løn verða sambært sáttmála millum Fíggharmálaráðið og avvarðandi yrkisfelag.

Nýggi fulltrúin ætlast at byrja í starvinum frá 1. mai 2005.

Fyrirspurningar starvinum viðvíkjandi kunnu setast Andras Kristiansen, deildarstjóra á telefon 35 32 41.

Umsóknir við prógvum, CV og øðrum skulu verða send Fiskimálaráðnum, Yviri við Strond 17, Postrúm 347, 110 Tórshavn og skulu verða Fiskimálaráðnum í hendi í seinasta lagi mikudagin 16. mars 2005, kl. 16.00.

Fiskimálaráðið, tann 1. mars 2005



Almanna- og heilsumálaráðið

Løgfrøðingur og Fígghjarfulltrúi

Tvey størv eru leys at søkja í Almanna- og heilsumálaráðnum til setan skjótast til ber.

1 starv sum lögfrøðingur á Fyrisitingardeildini - og 1 starv sum fígghjarfulltrúi á Fígghjardeildini.

Serligt um størvini:

Sum lögfrøðingur verða uppgávur tínar: at tilevna lógaruppskot og uppskot til kunngerðir, at svara fyrispurningum frá Løgtinginum og at tulka lógir og reglur fyri Almanna- og heilsumálaráðið og stovnar undir ráðnum. Fyri framman standa nógvar stórar avbjóðingar viðvíkjandi lógar- og kunngerðarsmíði bæði á bústaðar-, almanna- og heilsumálinum. Eitt nú er nýggj føroysk forsorgarlóg ávegis, leigulóg skal tilevnast fyri fyrstu ferð í Føroyum, og psykiatrílógg skal eisini gerast.

Serlig førleikakrøv:

Tú hevur lögfrøðiligt embætisprógv. Lögfrøðiligar starvsroyndir eru ein fyrimunur.

Sum fígghjarfulltrúi verða uppgávur tínar: at ansa eftir, og hava umsjón við útreiðslunum til serviðgerð uttanlands, at ráðgeva stovnsleiðslum um fígghjarviðurskifti, umframt at vera við til at gera konsekvensútrokningar av lógum og øðrum fyriskipanum innan Almanna- og heilsumálaráðið sum heild.

Fyri framman standa nógvar stórar avbjóðingar viðvíkjandi fígghjarstýringini í Almanna- og heilsumálaráðnum. Talan er fyrst og fremst um, at ansa eftir útreiðslunum til serviðgerð uttanlands, sum hesi seinastu árin er økt munandi. Serviðgerð uttanlands eru tær útreiðslur, sum landið hevur í samband við at sjúklingar verða sendir av landinum til viðgerðar, í flestu førum niður til Danmarkar á Ríkissjúkrahúsið.

Almanna- og heilsumálaráðið msitur almannamál, heilsumál, javnstøðumál og bústaðarmál. Ílætuni starvast 32 fólk í ráðnum. Uppgávan hjá Almanna- og heilsumálaráðnum er at ráðgeva landsstýrismonnum, at tilevna lógaruppskot, kunngerðir og aðrar reglur og at veita stovnum undir ráðnum ráð og vegleiðing. Sí meira á www.ahr.fo

Serlig førleikakrøv:

Tú ert cand. polit., cand. oecon. ella cand. scient. pol., ella hevur aðra viðkomandi útbúgving. Tú hevur góðan kunnleika til teldur, umframt royndir, hug og evni at arbeiða við útrokningum og hagtølum.

Felags fyri størvini er:

Tey eru áhugaverd og mennandi við skiftandi og fjølbroyttum uppgávum, sum skulu loysast í samstarvi við hini starvsfólkini í ráðnum. Størvini eru sjálvstøðug, og góðir møguleikar eru fyri førleikamenning.

Førleikakrøv:

Starvsroyndir frá miðfyrisingini er ein fyrimunur. Harumframt vænta vit, at tú hevur góð samstarvsevni og evni at orða teg greitt í skrift og talu, og dugir at arbeiða sjálvstøðugt.

Løn- og setanartreytir:

Størvini verða sett sambært sáttmála millum Fíggharmálaráðið og Búskapar- og lögfrøðingafelagið. Viðmerkjast skal, at setanin fevnir um Almanna- og heilsumálaráðið og stovnar undir tí, umframt Løgmannsskrivstovuna og onnur stjórnarráð.

Umsókn við avriti av prógvum o.ø. skal sendast til:

Almanna- og heilsumálaráðið

Eirargarður 2
FO 100 Tórshavn

Umsóknir skulu vera okkum í hendi í seinasta lagi mánadagin 14. mars 2005. Nærri fæst at vita um starvið sum lögfrøðingur við at venda sær til Eyðun Mohr Hansen, deildarstjóra, og um starvið sum fígghjarfulltrúi við at venda sær til Turid Arge, deildarstjóra, tlf. nr. 30 40 50 ella teldupost: ahr@ahr.fo

Lesið Sosialin -so eru tit við!

Til sølu



VW transporter · árg. 96 · modell 1997
sýnaður 30. september 2004 · skift motor
í góðum standi · sportfelgur · sleipikrók
koyrir væl · sær gott út.

kr. 68.000,-

TEL 21 23 45



-tað loysir seg!

SIMONSEN
MARINE

www.simonsen-marine.com

POWERED BY



YAMAHA